


कपास की बोवनी कम

मुंबई। 5 जून तक देश में कपास की बोवनी 9.32 लाख हेक्टेयर में हो सकी है, जबकि गत वर्ष 10.90 लाख हेक्टेयर में हो गई थी। अधिकतर बोवनी पंजाब, हरियाणा, राजस्थान में हुई है। मध्य-दक्षिण भारत में सूखा-गर्मी प्रतिरोधक फसल, कपास की खेती को प्राथमिकता दिए जाने की संभावना है। बीज कंपनियों का मानना है कि उत्तर भारत में कपास की बोवनी में कमी आई है। कर्नाटक-तमिलनाडु में पूर्व मानसून की वर्षा से बोवनी का कार्य प्रारंभ हो गया है। चर्चा यह भी है कि समर्थन मूल्य पर खरीदी से किसानों को दलहन-दलहनों तथा अनाजों के मुकाबले अधिक भाव मिले हैं।



गारमेंट कंपनी में आग से करोड़ों का नुकसान


नोएडा (एसएनबी)। सेक्टर-63 में एक गारमेंट कंपनी में शनिवार तड़के भीषण आग लग गई। आग से पूरी कंपनी जलकर राख हो गई। आसपास की कंपनी भी आग की चपेट में आ गई लेकिन इनमें कोई नुकसान नहीं हुआ। आग पर काबू पाने में फायरकर्मियों को करीब सात घंटे लग गए। शनिवार शाम तक कंपनी में आग सुलगती रही। आग बुझाने में 12 गाड़ियां लगी रहीं। आग इतनी तेज थी कि इसे बुझाने के लिए नोएडा और ग्रेटर नोएडा से फायर बिग्रेड की गाड़ियों को बुलाना पड़ा। आग लगने के कारणों को शॉर्टसर्किट बताया जा रहा है। फायर विभाग आग लगने के कारणों का पता लगाने में जुटा है। वहीं कंपनी में कितने का नुकसान हुआ इसका अनुमान भी लगाया जा रहा है। आग से करोड़ों का नुकसान बताया जा रहा है।

शनिवार तड़के तीन बजकर 50 मिनट पर फायर विभाग को तीन जगह आग लगने की सूचना मिली। एक सूचना गाजियाबाद से आई, जबकि एक सूचना सेक्टर-58 क्षेत्र के बी-33, सेक्टर-59 और तीसरी सूचना ए-87, सेक्टर-63 से आई। नोएडा से आई दोनों सूचनाओं पर फायरकर्मियों अपनी-अपनी गाड़ियां लेकर पहुंचे। सेक्टर-58 क्षेत्र में लगी आग पर तत्काल काबू पा लिया गया। आग से लाखों का नुकसान होने का अनुमान है। वहीं सेक्टर-63 स्थित जेजे फेब्रिक प्राइवेट कंपनी में आ लगी। फेस-श्री क्षेत्र में एक गाड़ी मौके पर पहुंचने पर आग बुझाने का काम शुरू किया लेकिन आग ने विकराल रूप ले लिया। बाद में नोएडा और ग्रेटर नोएडा की गाड़ियों को मौके पर पहुंचने के लिए मौजूद फेस-श्री फायर सर्विस सेंटर ने दी। गाड़ियों को पहुंचने में करीब आधा घंटा से एक घंटा लग गया। इस दौरान आग ने पूरी कंपनी को चपेट में ले लिया। एक बाद एक गाड़ियां पहुंचने लगीं। फायरकर्मियों ने आग बुझाना शुरू किया लेकिन आग बेकाबू होती गई। थोड़ी देर में 12 गाड़ियां मौके पर पहुंच गईं। करीब सात घंटे की मशक्कत के बाद आग पर काबू पाया जा सका। पूरे

दिन कंपनी में आग धधकती रही। एफएसओ मामले ने बताया कि ए-83, सेक्टर-63 स्थित कंपनी में 3.50 बजे आग लगने की सूचना मिली। सूचना पाकर फायरकर्मियों गाड़ी लेकर मौके पर पहुंच गए। आग भयानक होने पर अन्य फायर सर्विस सेंटर से गाड़ियां मंगाई गईं। करीब सात घंटे की कड़ी मशक्कत के बाद आग पर काबू पाया गया। आग लगने का कारण शॉर्टसर्किट बताया जा रहा है।

प्राइवेट बस में लगी आग

नोएडा (एसएनबी)। बोटैनिकल गार्डन मेट्रो स्टेशन के सामने बस के इंजन में लगी आग देख लोगों में अफरा-तफरी मच गई। हालांकि चालक ने तत्काल बस को रोक कर सभी यात्री नीचे उतार दिए। सूचना पाकर पहुंची दमकल गाड़ियों ने तत्काल आग पर काबू पा लिया। आग से बस का



बोटैनिकल गार्डन के पास जली बस।

इंजन जलकर खाक हो गया। बस में सीएनजी लगी हुई थी। शनिवार को बोटैनिकल गार्डन मेट्रो स्टेशन के सामने सेक्टर-37 से अट्टा की ओर आ रही एक प्राइवेट बस के इंजन से धुआं उठने लगा। बस के इंजन से काफी तेज लपटें निकल रही थीं। बस रुकते ही सवारियों ने नीचे उतरकर अपनी जान बचाई। सूचना मिलते ही फायर विभाग की एक गाड़ी मौके पर पहुंची और कुछ ही देर में आग पर काबू पा लिया गया।